

గూరిగి

పిడుచుచున్న నేమి

ను నం పేరుకు మనుషులమను
కుంటాంగానీ, ఒక్కొక్క సారి
మనుషులుకూడా జంతువులమాదిరే
కనిపిస్తుంటారు.

ఎదజేసిన ఎనుపోతులు ఎనుగొడ్లమీద
పడతాయి. గండు పిల్లులు మదమెక్కి ఆడ

పిల్లుల్ని తరుముతాయి. మగకుక్కలు జొల్లు
కార్చుకుంటూ ఆడకుక్కల్ని దేబిరిస్తాయి. ఈ
మగవి ఇంత హైరానా చేస్తాయికదా.... ఆ
ఆడదాన్లకు పిల్లులు పుడితే మాత్రం వాటి దిక్కు
కూడా చూడవు. అయ్యో ఈ కూనలు తమవల్ల
పుట్టినవే కదా! వీటి ఆలనా పాలనా చూసే
భారాన్ని తాముకూడా కొంచెం మోసుకోవల్సి కదా!
అనే బుద్ధిజ్ఞానం ఆ మగదాన్లకు ఉండదు. నారపు
అట్లాంటి మగజాతికి చెందిన తండ్రి!

అది పిల్లిగానీ, కుక్కగానీ... ఆ ఆడదే తమ
పిల్లలకు తిండిపెట్టి సాక్కుంటాయి. ఏదన్నా
ఆపదొస్తే పిల్లల్ని ప్రాణాలకు తెగించి కాపాడు
కుంటాయి. భూలక్ష్మి అట్లాంటి ఆడజాతికి చెందిన
తల్లి! నలుగురు పిల్లల్లని కడుపులో పెట్టుకుని
సాక్కున్న కన్నతల్లి!!

భూలక్ష్మి నంసారం బరువు మోను
కుంటుంటే, నారపు ఏం పట్టించుకో కుండా
పుంజుకోడి మాదిరి తిరుగుతాండే. జల్నా జల్నా
చేస్తాండే.

పీర్లసావిట్ల కూర్చుని పేకాడతాండే

ఆ కొడుకు కొడుకు భూలక్ష్మి బాగా చూసుకుంటాండిరి. కానీ
భూలక్ష్మికి మగసులో ఏదో గుమ్ము గుమ్ము అవుతుండే. అక్కడ తన
పల్లెలో కూడిరి కొడికొడుకు ఇల్లంచేకాదు; పశువుల మందలు కప్పించేకా
దు; కట్టెల పొయ్యిలు కప్పించేకాదు... కడాకు కొట్టొచ్చే కేసుకునే దొంగ కూడా
అక్కడే తేకతాండిరి!



అదోల్ల వెంటబడి తిరుగుతాం
కల్లా సారాయి తవ్వతాగి దిబ్బల్లో
పార్లాడతాం.

ఆ కల్లా సారాయి యాలతాగేదీ? యాల
పార్లాడేదీ?? అని భూలక్ష్మి గొణిగేదీ; కాలికింద
చెప్పులా పడిఉండక, నా సంగతి నీకు యాలనే...?
అని నారప్ప ఎగిచ్చి ఎగిచ్చి భూలక్ష్మి డొక్కలో
తన్నేదీ... ఇట్లే గడిచిపోయి చానా కాలం!

ఒకదినం ఊర్లో నారప్ప కనపడలే!
ద్రామాలాడే బుడబుక్కల మల్లమ్మ కూడా
కనపడలే!

ఇద్దరూ లేచిపోయినారని ఖాయమై పాయ.
'నలుగురు పిల్లల్లని పుట్టించి నా ఎదాన
పారేసి పోతివి కదూ బేవారోడా!' అని భూలక్ష్మి
గుండెలు అవిసేటట్లు ఏడ్చి!

ఈ నాలుగు కడుపుల్ని నింపేది ఎట్లా
నేనూ? ఈ నలుగురు పిల్లల్లని బతికించు కుండేది
ఎట్లా నేనూ అందరికీ సాపు వస్తుంది. నాకెందుకు
రాదు బగమంతుడా? అని రేయి యెల్లాకుళ్ళి
కుళ్ళి ఏడ్చి!

కానీ తెల్లారేటప్పటికల్లా - అమా ఆకలి!
అమా బువ్వ! అని పిల్లల్లంతా కాకుల మాదిరి
చుట్టుకుని అరుస్తుంటే భూలక్ష్మి కంటల్లో నీళ్ళు
తుడుచుకొనక తప్పలే!

భూలక్ష్మి పొద్దున్నే నసుకులో లేస్తాండే -
పాచి కనువలు నూక్కని ఇంటాకి నీళ్ళు
తెచ్చుకుంటాండే.

కిందటి సాయంత్రం ఏరుకొచ్చిన కట్టిపుల్లలు
పెట్టి పొయ్యి వెలిగిస్తాండే. సంగటి గెలుకుతోంటే,
సంగట్లోకి - ఊరుబిండి రవంత రవంత
అడ్డుకొండే! అని పిల్లల్లకు గుర్తు చేస్తాండే.

ఇద్దరు మగ పిల్లల్లను బడికి తరుము
తాండే. కడగొట్టు పిల్లల్ని చంకలో వేసుకుని
కూలికి పోతాండే. ఆడపాపను 'ఇల్లు చూపెట్టుకో'
' అంటాండే.

తడిక సరిగ్గా సెసుకోమూ! ఇంటా కుక్కలు
దూరేను! మీకు పైటాల ముద్ద లేకుండా
పొయ్యేనూ! అని హెచ్చరిస్తాండే.

ఆ యమ్మ ఒకే ఒక ముద్దను తీసి పెట్టు
కుంటాండే. దాన్నే పొద్దున ఇంత తిని,
మధ్యాహ్నానికి ఇంత తిసిపెట్టుకుంటాండే. తోటి
కూలోల్లు తలకు రవంత పెడితే కడుపు
నింపుకుంటాండే. లేనప్పుడు - ఆ మిగతా కడుపు
నిండా మంచి నీళ్ళు తాగుతాండే.

కూలికి పోయొచ్చి ఇంటా గొంతు కూర్చునేది
కాదు.

కాపోల్ల ఇండ్లల్లో ముందొడ్డు దంచుతాండే.
బియ్యం చెరిగి చెరిగి పోస్తాండే.

వాళ్ళు -
కొర్రన్నం గడ్డలు గడ్డలు పెడతాండిరి

ఎన్ని చెప్పా - ఆ చెప్పకపో
కోలులు మళ్ళీ కొన్నా -
మళ్ళీ కొన్నా....



రాగి సంగటి ముద్దలు ముద్దలు పెడతాండిరి.
అవన్నీ కొంగు కింద మోసుకొస్తే
ఆ నలుగురు పిల్లల్లా కరువులో పుట్టినట్లు
నాకు నాకు అని ఊడ్చి పారేస్తాండి.

కోడి తన పిల్లలకు గొంజలు గెదిరి గెదిరి
పెట్టి; అవి ఈక వేసుకునే సరికి తనేమో తిండిలేక
బెండుమాదిరి మారిపోతుంది చూడు - అట్లాంటి
పిల్లల కోడి భూలక్ష్మి!

ఎంత దరిద్రంలో పుడితేనేమి? అట్లాంటి
తల్లుల కడుపున పుట్టేదే ఒక భాగ్యం కదా!

సంవత్సరం గడిచే - బుడబుక్కల మల్లమ్మ
ఒక్కతే ఊరు చేరుకుండే. 'నా మొగున్ని ఏం
చేస్తే దొంగనా నవితీ! అని భూలక్ష్మి దొమ్మలు
బాదుకుంటూ మల్లమ్మ కొప్పు పట్టుకుని ఊడ్చి.

'వాడెక్కడి మొగుడు తల్లీ? ఆడది కనిపిస్తే
విడిచి పెట్టడు. ఏముందనో వెంటేసుకుని నన్నిట్లా
విడిచిపెట్టి పోయినాడు తల్లీ' అని మొరపెట్టు
కుండే బుడబుక్కల మల్లమ్మ.

'నా కర్క! నా కర్క..! వాన్ని కాదు; వాన్ని
పుట్టించిన ఆ బగమంతున్ని అనల్ల! అని నెత్తి
బాదుకుండే భూలక్ష్మి.

ఆ ఊర్లో పెద్ద రైతులంతా భూలక్ష్మికి ధైర్యం
చెప్పిరి. తొంబై ఎకరాల ఎర్రనేల ఉన్న రాండెడ్డి,
చెరువు కట్ట కింద నలభై ఎకరాలు మాగాణి ఉన్న
చేన్నరాయుడూ - 'నీకేం వరవాలేదమ్మా!
మేమంతా ఉన్నాం కదా' అని భరోసా ఇచ్చిరి.
వాళ్ళ అదోల్లు కూడా - అడిగితే లేదనుకుండా
భూలక్ష్మిని యాలాసమయానికి అడకుంటాండిరి.

అట్ల మళ్ళీ మూడేండ్లు జరిగిపోయిన
తరువాత హఠాత్తుగా ఒకదినం నారప్ప ఊడి
పడెను. అయినా ఆ తిరిగొచ్చిన మొగుడు
భూలక్ష్మికి ఒరగబెట్టింది. ఏమీ లేకపోయి.
తనపాటతనదే అన్నట్లు బతికే పెద్దకొడుకు రెక్కల
కట్టాన్ని తినే పెండ్లాం రెక్కల కష్టం మీదగనే
పడిబతికే.

పుట్టుకతో వచ్చిన బుద్ధి పుడకల్తో గానీ పొదులే!
! నాకు మగతోడుంటే చాలులే! అని నిశ్చయానికి
వచ్చే భూలక్ష్మికూడా!

పిల్లల్లు పెరిగి పెద్దయిరి.
పెండ్లి చేసుకొని వారగల్లకూడా పొయిరి.

పెద్దకొడుకు పల్లెపు ఉండూరులోనే పెండ్లి
చేసుకొని కూలీనానికిపోతాండే. పిల్లనిచ్చిన మామ
పెట్టి అంగడిపెట్టిస్తానంటే నదిమి కొడుకు పెండ్లాం
ఊరు చేరిందే. చిన్న కొడుకు రామచంద్రప్ప
మాత్రం చదువుకొని రివెన్యూ ఇన్స్పెక్టరు
ఉద్యోగం చేస్తాండే. ఒక్కగానొక్క అడకూతురు,
పెండ్లి చేసుకొని అత్తవారిల్లు చేరిందే.

ఆ సంసారంలో ఎవరు ఎన్నైనా అగచాట్లు
పడిఉండొచ్చుగాక! కానీ నారప్ప మాత్రం సచ్చె
వరకూ నవాబు మాదిరే బతికే. కొంత మందికి
ఏదో సుడి ఉంటుంది అంటారు. అట్లాంటి సుడి
ఏదో నారప్పకు ఉండే. మంచంలో పడేనాటికి
ఏబందువునుండో రెండెకరాల చేను కలిసొచ్చే.

'ఒరే! నన్నుఎవరు బాగా చూసుకుంటారో
వాళ్ళకు ఆభూమి రాసిఇస్తాను.' అని ముగ్గురు
కొడుకుల్ని ఊరించబట్టే.

'నాకు ఉద్యోగముంది చాలు ఆ భూమిమీద
ఆశలేదు.' అని పొటీనుండి తప్పుకుండే
చిన్నకొడుకు. ఆశ ఉండాలేకాని, అతడు ఎంత
భూమి, ఎంత ఆస్తి సంపాదించుకోకూడదు?
అట్లే సంపాదించు కున్నాడుకూడా! అంతో ఇంతో
సంపాదించు కున్నాడు కాబట్టే అన్నల మీద
కనికరం పుట్టి ఆరెండెకరాలూ వదిలేసుకున్నాడు.

భూమికొసం పెద్దోడూ, నడ్డిపోడూ పొటీ
పడిరి. ఒకరు గుడ్లకూర వండితే ఇంకొకరు కోడిని
కోసిరి. ఒకరు సారాతిత్తులు తెస్తే ఇంకొకరు
బ్రాందీ బుడ్డి తెచ్చిరి. ఒకరు ఎర్రదారం బీడీలు
తెస్తే ఇంకొకరు సిగరెట్ల పాకే తెచ్చిరి. రోగంతో
మూలు క్కుంటూనే రాజవైభోగం
అనుభవించబట్టేనా రవ్వ!

దినాలు గడిచే
నారప్పకు
తిన్న అన్నం కడుపులో నిల్చకపోయి
లేస్తే కూర్చోలేకపోయి
కూర్చుంటే లేవలేకపోయి
అన్నీ మంచంలోనే జరిగిపోతాండే
భూలక్ష్మిదగ్గరుండి మొగునికి సేవలు
చేస్తాండే.
అబ్బా! ఆయాసం అంటే లేపి కూర్చోబెడ
తాండే.

అబ్బ! నడుంనొప్పి అంటే పక్క సర్దుకోండి.
కీళ్లనొప్పులు అంటే కాళ్ళు పిసుకుతాండే
వాంటి చేసికొబోతే చెయ్యివాస్తాండే.

నన్న పిల్లోని పక్కబట్టలు ఉతికినట్లు
మోనుకొని బట్టలు ఉతుకుతాండే. అట్లు
ఉడిగాలు చేసిచేసి భూలక్ష్మి కంపపుల్లమదిరి
అయిపోయె. 'అట్లాంటి మొగునికి ఇట్లాంటి
పెళ్ళాము ! అని ఎవరైనా మెచ్చుకుంటే నన్ను
ఎన్ని బాధలైనా పెట్టి ఉండని! నా ధర్మం నాకు
తప్పుతుందా? అంటాడే!

ఏం న్యాయమో ! ఏం ధర్మమో అని వాళ్ళు
నిట్టూరిస్తే - 'నామొగునికి పూర్వ జన్మలో ఏదో
బాకీ చేసి ఉంటానులే! ఇప్పుడు
తీర్చుకుంటున్నాను' అని నవ్వుతాండే.

ఒకదినం భూలక్ష్మితో - 'నేను చస్తే భూమి
నీకేనే అనెనారప్ప నాకెందుకు ముసిలి ముండకి?
అనె భూలక్ష్మి.

చేతిలో ఆస్తి ఉంటేనే సచ్చెటప్పుడు
ఎవరన్నా చూసేది. ఉత్త తిక్కదానివి
ఎట్టబతుకుతావో ఏమో' అని నిట్టూర్పు విడిచె.

'పోనీ..... నువ్వు ఏకొడుకు దగ్గర ఉంటావో
చెప్పు' వాని పేరిట రాసేస్తాను' అనె.

'పెద్దకొడుకు దగ్గర ఉంటాను' అనె భూలక్ష్మి
సరే ! అయితే పెద్దకొడుకు పేరిటే రాస్తాను
పో! అనె నారప్ప.

ఒక దినం పెద్ద కొడుకును పిల్చి - 'ఒరే!
నేను సచ్చి పోయినంక మీ అమ్మను సరిగ్గా
చూచుకోరా! అది మనల్ని అందరినీ కడుపు
కడుపు కట్టుకొని సాకిందిరా ! అని చెప్పెనంట.

సచ్చెముందు ఎవరో రైతుచూసే దానికి
వచ్చి - 'మాపాప భూలక్ష్మి నీకు బలే చాకిరీ
చేసింది వయో' అని మెచ్చుకుండే - అది
నాపెండ్లాం కాదు. మామా ! నాతల్లి! నా తల్లి!
అని వలవలా ఏడ్చెనంట.

అట్లు ముగిసిపోయ చివరికి నారప్పకద!

పెద్దకొడుకు ఇంట్లో భూలక్ష్మికి కొన్ని దినాలు
బాగానే జరిగె!

పొద్దుకాగానే ముద్ద పెడతారండీ.

అకూ వక్క పేడుకు దుడ్లు ఇస్తాండీ

ప్రతి శుక్రవారమూ నీళ్ళు కా. చిపోస్తాండే కోడలు
మా అమ్మను సరిగా చూసుకో అంటాండే కొడుకు!

కానీ -

రానురానూ ఊర్లో వానలు పాయ

పంటలు పాయ

కూలిదొరికేదే గగనమైపాయ

సంసారం జరిగేదే కష్టమైపాయ

పల్లెవుకు ఆరుమంది పిల్లల్లయిరి

ఇంట్లో ఖర్చు పెరిగె

గంపెడు సంసారమాయె

ఏంచేసుకు తిందామన్నా కష్టమైపాయ

ముద్ద తిందువురా అత్తా! అని కోడలు నెర్లుగా
పిలిచేది తగ్గిపాయ

'పాపా! మీ అవ్వ ముద్ద తింటుందేమో అడుగు'
అని ముసిల్దానికి వినపడేటట్లు కూతుర్ని
కూతేస్తాండే

బువ్వ తినక గెడ్డి తింటానా? అని భూలక్ష్మి
లోలోపల కుళ్ళికుళ్ళి ఏడుస్తారేదే

కుప్పకూర ఎత్తుకొస్తే - ముసిల్దాని తట్టలోకి
రెండు తునకలు ఏసేదానికి కూడా ఆ కోడలికి
బుద్ధి పుట్టకపోతాండే

'నువ్వు మధ్యలో వచ్చిన దానివే! నేను
నీమొగున్ని పస్తులుండోకిన దానివే! అని కోడలితో
కొట్లాటకు తీసుకుంటాండే భూలక్ష్మి.

అంతా నిద్రపోయినంక కొడుకూ కోడలూ
రెండు గుడ్లు కొనుక్కొచ్చుకుని మాడ్చుకొని
తింటాండిరి.

గోనెసంచి కప్పుకుని పండుకున్న ముసిల్దానికి
గుడ్డు వాసన తగలగానే నోట్లో నీళ్ళురతాండు.
కడుపులోంచి దుఃఖం ఎగడన్నుకొస్తాండే.
ఆగోనెసంచిని అట్లే నిండా కప్పుకుని శబ్దం
రాకుండా ఏడుస్తాండే. తన బాధను ఊర్లో వాళ్ళకు
చెప్పుకుని గోడేడతాండే.

అబాధకు తోడు భూలక్ష్మి నోట్లో ఒక పుండు
పడిందే.

అదిగబ్బు వాసన కొడతా చానా బాధిస్తాండే.

'ఆ భూమి నీదికాదు. మానయనది. పాపా
..... పక్కోరుదానా!' అంటాండే కొడుకు.

ఒకదినం చూసేదానికి వచ్చిన చిన్నకొడుకు
రామచంద్రప్పకు అంతా చెప్పుకుని గొల్లుమని
ఏడ్చి భూలక్ష్మి.

మనల్ని సాకి సంరక్షించి ఉండేది మన
నాయన కాదు; మన తల్లి! అని ఆ తమ్ముడు
అన్నకు గుర్తు చేసె.

కాకులూ గడ్డలూ కూడా తమకు పుట్టిన
పిల్లల్ని సాక్కుంటాయి పో! అని అన్న
సమాధానమిచ్చె.

'తల్లికి కూడెయ్యకపోతే పురుగులు పడి
సస్తావు' అని తమ్ముడు తిట్టె. 'నీకు అంత భయం
ఉంటే, నువ్వే పిల్చుకు పోయి సాకు పో!' అని ఆ
అన్న జవాబు చెప్పె.

'తల్లిని సాకుతానని చెప్పి ఆ రెండేకరాలూ
రాయించుకుంటివి కదరా' అని అరిసె ఆ
తమ్ముడు..

'నీకు ! ఉద్యోగమొచ్చిందీ, నాకు ఆ భూమి
వచ్చింది. సరిపోయింది. పో పోరా!' అని అరిసె
ఆ అన్నకూడా.

'ఈ పనికిమాలిన వానితో తగవెందుకు గానీ,
పద మన ఇంటికి పోదాం' అని తల్లిని తన
ఊరుకు బయల్దేరదీసె చిన్న కొడుకు
రామచంద్రప్ప.



పొగాకూ కట్టపాడి నమిలితే

నోరు తిమ్మిరెక్కి బాధ కొంచెం తగ్గి
నట్లుంటాండే.

కానీ పొగాకు దుడ్లు అడిగితే కొడుకు
విసుక్కుంటాండే.

'నా ఇంటిమిందే పడి తినకపోతే కొన్నాల్లు నీ
చిన్నకొడుకు దగ్గరికి పోకూడదా? అని
రంకెలేస్తాండే పల్లెప్ప!

'యాల పోతానా? ఇది నాఇల్లు' అంటాండే
భూలక్ష్మి

'ఈ ఇల్లు నీదికాదు. మాతాతది. నీకేం
హక్కులేదు. పాపా తిరిచేకిదానా!
అంటాండే కొడుకు!

'అయితే నాభూమి నాకు ఇడిసిపెట్టు.
వేరేపోతాను' అంటాండే భూలక్ష్మి.

పెద్ద కొడుకును తిట్టి చిన్నకొడుకు వెంట
బయల్దేరె భూలక్ష్మి. కానీ పాతూ పాతూ - తన
చేతుల మీద పెరిగిన మనుమలని విడిచి పెట్టలేక
గుడ్డల్లో నీళ్ళు కక్కుకుండే. వక్కాకు చిత్తిలో
కట్టపాడి గెదిరి ఆ పిల్లల్లకు పదిపైసల రూకలు
వీరిచ్చె.

అన్నా! అక్కా! వదినా! అంటూ ఊర్లో సందు
సందుకూ తిరిగె. 'మా చిన్నని దగ్గరికి పోకుండాను.
మళ్ళీ ఎప్పుడు చూస్తానో మిమ్మల్ని? అని కన్నీళ్ళు
కొంగుతో తుడుచు కుంటూ బిస్సుక్కె.'
అత్తగారింటికి పోతున్నట్లు ఏడుస్తావేమి?' అని
నవ్వుతూనే కొంగు అడ్డం పెట్టుకుని ఏడ్చిరి అమె
ఈడువాళ్ళు.

ఆ చిన్నకొడుకు ఆర్.ఐ కదా!

ఊరి బయట ప్లాటులో మూడు రూముల

కట్టించుకోనుండె.

కిందన పాలరాతి గచ్చు పరిపించి ఉండె.
భూలక్ష్మి ఇల్లంతా తిరుగుతూ -
పాలు పారబోసి పాలు ఎత్తుకోవచ్చు'

అంటాండె.

ఆ కొడుకు

ఇంటికి ఎన్నెన్నో పండ్లు తెస్తాండె.

రకరకాల తీపి వస్తువు తెస్తాండె.

అవన్నీ తినమని తల్లి గొంతుమీద కూర్చుంటాండె.

ఆ కొడుకూ కోడలూ భూలక్ష్మిని బాగా చూసుకుంటాండిరి కానీ భూలక్ష్మికే మనసులో ఏదో గుబులు గుబులు అవుతాండె.

అక్కడ తన పల్లెలో మాదిరి -

కోడికూతలు వినిపించేవి కావు.

పశువుల మందలు కన్పించేవి కావు.

కట్టెల పాయిలు కన్పించేవి కావు.

తనతోపాటు వక్కాకు వేసుకునేవాళ్ళు లేకపోయిరి.

తనను దుడ్లు అడిగే పిల్లల్లు లేకపోయిరి.

తనతో మాటలు పెట్టుకుండేవాళ్ళు లేకపోయిరి.

కడాకు కొట్లాట వేసుకునే దానికి కూడా ఎవరూ లేకపోయిరి.

ఈ ఊళ్ళో పొద్దే పోదు అని కాలుకాలిన పిల్లి మాదిరి తిరగబట్టె.

'ఇదేం కొంప. ఒక్కరూ వచ్చిపోయే వాళ్ళు లేరు' అని గొణుక్కోబట్టె.

'మన ఊరి తారురోడ్డుకు నేను కంకర మోసేటప్పుడు....అని చెప్పే దానిక పోతే, ఆఫీసుకు డైం అయింది మా అని వెళ్ళిపోతాండె కొడుకు.

'ఒకసారి మీతాత కోడి నెత్తుకుపోతుంటే...' అని చెప్పేదానికి పోతే బడికి డైం అయిందని పారిపోతాండిరి మనుమల్లు.

'ఒకసారి నీ మొగునికి పరీక్ష ఫీజు కట్టేదానికి దుడ్లు లేకపోతే...' అని చెప్పేదానికి పోతే; టివిలో తలదూర్చి ఉలుకూ పలుకూ లేకుండా ఉండి పోతాండె కోడలు.

భూలక్ష్మికి ఏదో పొగొట్టుకున్నట్లుండె.

ఒడ్డున పడిన చేప పిల్ల మాదిరి గిలగిలా కొట్టుకుంటాండె.

ఊరు గుర్తెస్తాండె.

చంక దిగని చిన్నమనుమడు గుర్తెస్తాండె.

కొట్లాడే కొడుకూ కోడలూ గుర్తెస్తాండిరి.

అరుగుల మీద చేరి సవాలు చేసే ఊర్లో వాళ్ళు గుర్తెస్తాండిరి.

తల్లి రెక్కల ఆయికి దూరమైన కోడిపిల్ల మాదిరి గజగజా ఒణికి పాయ భూలక్ష్మి!

ఆయమ్మకు జ్వరమొచ్చె.

నోట్లో పుండుబాధ ఎక్కువ అవుతాండె.

పొద్దుకు పదిసార్లు పొగాకూ కట్టపొడి

వేసుకుంటాండె.

తల్లిని డాక్టర్లకు చూపించె కొడుకు.

అది కాన్సరు రోగం అని తేల్చిరి డాక్టర్లు.

'బాగా ముదిరిపోయింది. ఇంక ఎక్కువ కాలం బతకదు' అనిరి.

'అమె కోరుకున్నవన్నీ పెట్టండి' అని కూడా చెప్పిరి.

కానీ భూలక్ష్మమ్మ ఊరికి పోతాననికూర్చుండె.

'నువ్వొక ఎక్కువకాలం బతకవు' అని మాత్రం ఆ కొడుకు తల్లికి చెప్పలేదు.

'కోడికూర తింటావా మా?' అని అడిగె.

భూలక్ష్మి - ఉహం అనె.

'పొట్టికూర తెస్తునా?' అని అడిగె.

భూలక్ష్మి - ఉహం అనె.

'నీకు ఏం కావల్సి చెప్పుమా! నువ్వు మాత్రం ఇక్కడినుంచీ కదిలే దానికి లేదు' అని బంగపాయ.

ఉహం అంటు ఉహం అనె భూలక్ష్మి.

'నాకేమొద్దు. నన్ను మన ఊరికి చేర్చు సాలు' అనె.

తల్లి ఇంక ఎంతోకాలం బతకదని తెలిసి కొడుకులో నెర్లు పొంగు కొస్తాండె.

'మా అన్నయ్య ఒక్కడేనా నీ కొడుకు. మా అన్నయ్యకు పుట్టిన పిల్లల్లేనా నీ మనుమల్లు? నేను మాత్రం నీ కొడుకును కానా? నాకు పుట్టిన పిల్లల్లు మాత్రం నీకు మనుమలు కారా? తల్లికి ఇంత పక్షపాతం ఉండకూడదుమా!' అని నిష్కారమాడె.

భూలక్ష్మికి ముగ్గురు కొడుకులు ఉండొచ్చుగాక! వాళ్ళకు పుట్టిన సంతానమంతా మనుమలూ, మనుమరాళ్ళే కావచ్చు గాక! కానీ వాస్తవ మేమంటే -

నడిమి కొడుకు వ్యాపారస్తుడైనాడు.

చిన్న కొడుకు ఉద్యోగస్తుడైనాడు -

కానీ పెద్ద కొడుకు మాత్రం -

ఇంకా సేద్యం పనులే చేస్తున్నాడు.

ఒంటికి మట్టి పూసుకుంటూనే ఉన్నాడు.

ఇంకా తన పల్లెను పట్టుకుని వేలాడుతూనే ఉన్నాడు.

కాబట్టి ఆ పెద్దకొడుకు పల్లెపు భూలక్ష్మికి తన ఒడిలోనే మసలుతున్నట్లు కనిపిస్తాడు.

పల్లెపు - మేడిపట్టినా, పొర పట్టినా, కొడవడి ఎత్తినా, బండి తోలినా..., తన వృత్తినే అందిపుచ్చుకున్న ఆ కొడుకుని అపురూపంగా చూసుకుంటుంది భూలక్ష్మి. వేరే వృత్తుల్లో! వెళ్ళిపోయిన మిగతా ఇద్దర్నీ అంత ఆత్మీయంగా చూసుకోలేదు. మనుమలు కూడా అంత! ముచ్చటగా మస్తాబై కాన్వెంటుకు పోయే చిన్న కొడుకు సంతానం కంటే; చినిగిన అంగీల్లో పశువులు కాస్తూ, ఏట్లో అడుకుంటూ కన్పించే పెద్దకొడుకు సంతానమంటేనే ఆమెకు ప్రేమ ఎక్కువ.

'నేను పోవల్ల అంటే పోవల్ల. ఆ ఊరు ఇడిసి పెట్టి నేను బతకలేను' అని మొండి కేసుకుండె భూలక్ష్మి.

'మన ఊరు మన ఊరు అని కలవరిస్తావు. ఇది మాత్రం ఊరుకాక వల్లకాదా? ఏం దాచిపెట్టుకుండావు ఆ పల్లెకొంపలో' అని కొడుకు కోపమొచ్చి అరిసె.

భూలక్ష్మి చెప్పుకోచ్చె - 'ఒరే సన్నాడా! మిమ్మల్ని సాకింది, పెద్ద చేసింది మీ తల్లై అనుకుంటున్నావు. కానీ కాదురా! నేను కాదు! మిమ్మల్ని నన్ను కూడా తల్లి మాదిరి సాకి ఉండేది ఆ ఊరేరా! మీ నాయన నన్నూ నలుగురు పిల్లల్లని ఇడిసిపెట్టి ఆ బుడబుక్కల దానివెంట పోతే - నాలుగొండ్లు మనకు బువ్వ పెట్టి సాకిందేది ఎవరను కున్నావు? ఆ ఊరిరైతులేరా?

ఓ! అల్లుడా! రాంరెడ్డి! అని పిలిస్తే, అయ్యో అత్తా! నీవా? రారా! అని పలికేవారు. ఏమే? మీ పిన్నమ్మ వచ్చింది చూడు. ఆ సంగటి ముద్దలు పెట్టి పంపియ్యి. మనం మళ్ళీ చేసుకుందాంలే! అనేవాడు.

చండ్రాయుడు మామా అని పిలిస్తే - రా పాపా! రా! నీ మొగుడు తిరిగొస్తాడేలే! నువ్వేం ఎదారి పెట్టుకోవద్దమ్మా! మేమంతా ఉండాం కదా! ఇంట్లో రాగులుండాయి. తీసుకుపోయి పిల్లల్లకి చేసిపెట్టు' అనేవాడు.

శుక్రవారం సంతాన పొద్దు మీ అన్నదమ్ముల్ని వంకలోకి పట్టక పోయి గడ్డిపాపల్తో తోమి, వీరయ్య శెట్టి అంగడి ముందు నిలబెడతాంటి.

'ఓ వీరయ్య అన్నా! నీ అల్లుళ్ళొచ్చినారు. వీళ్ళ తలకాయలకు రవంత సమురు పాయ' అని అడిగితే - 'అయ్యో! నా చెల్లెలు నోరు తెరిచి అడిగితే లేదంటానా? ఇదిగో? నా అల్లుళ్ళకు బాగా అంటియ్యి' అని నవ్వుతూ చాచెడు సమురు పోసేవాడు.

అట్లాంటిది రా ఆ ఊరు. ఆ ఊరు సాకిందిరా మనల్ని. తల్లిరా! ఆ ఊరు మన తల్లి! ఆ పొద్దు తిని ఈ పొద్దు లేదనకూడదు. పుట్టిన ఊరును మరిచిపోయేదీ, పాలు తాగిన రొమ్మును గుడ్డదీ.... రెండు ఒకటేరా!

మళ్ళీ గొంతు తగ్గించి అనె - 'మీ నాయన నన్ను ఇడిసిపెట్టి పోయింది అలుసుగా తీసుకుని ఒక దినం ఆ శంకరప్ప నా మీద చెయ్యి వేసినాడు. అప్పుడేం జరిగిందను కున్నావు? రామిరెడ్డి, చండ్రాయుడూ అంతా వచ్చి ఆ శంకరప్పని, కంబానికి కట్టేసి ఉతికినారు. ఆ ఊర్లో కాబట్టి ఆడదాన్ని అయినా ఒంటిగా బతికినానుకానీ; ఇట్లాంటి టోనులో అయితే నలుగురు పిల్లల్లతో బతికి బట్టకట్టే దానినేనా?' అని కన్నీళ్ళు కొంగుతో తుడుచుకుండె.

'నువ్వు చెప్పేదంతా ఒకప్పటి మాట మా!

ఇప్పుడు వల్లెలుచానా మారిపోయినాయి. నువ్వింకా పాతకాలంలోనే ఉన్నావు' అనే ఆ చిన్నకొడుకు రామచంద్రప్ప.

ప్రస్తుతం వల్లెల్లో పరిస్థితులు చూస్తే ఆ మాట నిజమే అనిపిస్తుంది.

ఎన్నో ఏండ్లుగా చెనిక్కాయి వంటలో సంపాదించిన దంతా మూట కట్టి తెచ్చి రామిరెడ్డి కొడుకు టౌనులో ఫాక్టరీ పెట్టినాడు.

చెరువు నిండే కాలంలో మాగాణి మీద సంపాదించిన దంతా మూటకట్టి తెచ్చి చన్నరాయుని కొడుకు టౌనులో సినిమాహాలు కట్టినాడు.

పల్లెల మీద వ్యాపారం చేసి సంపాదించిన సామ్యంతా మూటకట్టి తెచ్చి, వీరయ్య శెట్టి కొడుకు టౌనులో కార్పొరేషన్ను, ప్రైవేటు కాలేజీలూ పెట్టినాడు.

భూములు అక్కడే పల్లెలో ఉంటాయి. కానీ భూములమీద వచ్చిన సంపదంతా టౌనులో ఫాక్టరీలుగా, సినిమా హాళ్ళుగా, కార్పొరేషన్లుగా మారిపోతూ ఉంటుంది. నూకలు దొరకని నేలని ఎన్నాళ్ళని నమ్ము కుంటాయి పక్షులు?

'ఇప్పుడు పల్లెలకంటే పట్నాల్లో బతికేదేమేలు. అక్కడ ఉండే పార్టీలూ, కక్షలూ ఇక్కడ ఉండవు. మనల్ని పట్టించుకునే వాడే ఉండడు. ఇదే సుఖం. ఇంక నుంచీ ఇదే నీ ఇల్లు అనుకో! ఇదే నీ ఊరనుకో!' అని బైటికి వెళ్ళిపోయి ఆ ఆర్.ఐ. కొడుకు. ఏమనుకుందో ఏమో.... భూలక్ష్మి ఏం మాట్లాడలేదు.

ఆ దినం తెల్లారే! దూరంగా మసీదు మైకులో అజా వినిపిస్తోంది.

రేడియోలో వందేమాతరం వస్తోందే. రోడ్లో పాల వ్యాను శబ్దం చేస్తూ పోతోందే. 'పేవరు పిల్లోడు' కిటికీలోంచి 'పేవరు విసురుతోందే. రామచంద్రప్ప లేచి చూస్తే - పొద్దున్నే బొగ్గుతో పళ్ళుతోమే తల్లి కనపడలే! ఇక్కడ భూలక్ష్మి కోసం ఇల్లంతా సోధిస్తుంటే, అక్కడ భూలక్ష్మి ఎక్కిన బస్సు కొట్లాపల్లి దారిపడతోందే.

కూడు పెట్టే కొడుకును కాదని కాఫితో తన్నే కొడుకు దగ్గిరకే పోతోందే. బస్సు ముందు సీట్లో కూర్చుని భూలక్ష్మి -

దగ్గుతాండే
మూల్గుతాండే -
నిండా దుప్పటికప్పుకుని
ఆయాస పడతాండే.
నోట్లో వుండుబాధ పీడిస్తాండే
అయినా
ఊరు తల్లి దగ్గరవుతుంటే
సంతోషం పట్టలేక పోతాండే.
బస్సు ఊరు చేరగానే మెల్లగా దిగి అట్టే
నిలబడిపోయి భూలక్ష్మి!
ట్రాక్టర్లో ఇంటి సామానంతా వేసుకుని;
పెండ్లాం పిల్లల్ని కూర్చో బెట్టుకుని ఎదురయినాడు
పెద్ద కొడుకు పల్లెప్ప!
'ఎక్కడికి?' అని బిత్తరపోయి అడిగే భూలక్ష్మి.
'టౌనుకు!' అని ఏడ్వలేక నవ్వే పల్లెప్ప!
'రామిరెడ్డి ఫాక్టరీకి, కావలాదారుగా
కుదురుకున్నాను' అనే.
భూలక్ష్మి అట్టే కిందికి కూలబడిపోయి.
పాపం! తననూ తన నలుగురు పిల్లల్లనూ
సాకిన ఆ ఊరిగడ్డకి ఎరువుగా మారడానికే
వచ్చిందేమో ఆ ముసలి తల్లి!!
ఎంత సత్తెకాలపు మనిషి!!

